

ഷനുകൾ തടസ്സപ്പെട്ട് എൻടി കേഡറിൽ ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യാൻ കഴിയാത്ത കേസുകൾ കണ്ടെത്തി ചീഫ് സെക്രട്ടറി അധ്യക്ഷനായ സമിതിക്ക് റിപ്പോർട്ട് ചെയ്യാൻ വകുപ്പധ്യക്ഷന്മാർക്ക് നിർദ്ദേശം നൽകുകയുണ്ടായി. ഇക്കാര്യത്തിൽ വകുപ്പധ്യക്ഷന്മാർ സമിതിക്ക് റിപ്പോർട്ട് നൽകിയിരുന്നു. ഇതിന്റെ അടിസ്ഥാനത്തിൽ സീനിയോറിറ്റി തർക്കം നിലനിൽക്കുന്ന കേസുകളിൽ റെഗുലർ പ്രൊമോഷൻ സ്റ്റേ ചെയ്തുകൊണ്ട് ബഹുമാനപ്പെട്ട കോടതി/ട്രിബ്യൂണലിൽ നിന്നും ഇടക്കാല ഉത്തരവുകൾ നൽകിയിട്ടുള്ള കേസുകളിൽ താൽക്കാലിക പ്രൊമോഷൻ നടത്തി അതിന്റെ ഫലമായി വരുന്ന ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യാൻ നിർദ്ദേശം നൽകിയിട്ടുണ്ട്. ഒരു തസ്തികയിൽ പ്രൊമോഷൻ അനുവദിക്കുന്നതിന് ഒഴിവുകൾ നിലനിൽക്കുകയും എന്നാൽ പ്രൊമോഷൻ നൽകുന്നതിന് അർഹത/യോഗ്യതയുള്ളവരുടെ അഭാവം നിലനിൽക്കുകയും ചെയ്യുന്ന സാഹചര്യത്തിൽ പ്രസ്തുത തസ്തികകൾ റാങ്ക് ലിസ്റ്റ് നിലവിലുള്ള കേഡറിലേയ്ക്ക് താൽക്കാലികമായി തരംതാഴ്ന്ന, അപ്രകാരമുണ്ടാകുന്ന ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യുന്നതിനും 8-6-2021-ലെ സ.ഉ.(കെ)നമ്പർ 13/2021/ ഉഭപവ. നമ്പർ ഉത്തരവ് പ്രകാരം നിർദ്ദേശം നൽകിയിട്ടുണ്ട്. എല്ലാ ഒഴിവുകളും കൃത്യതയോടെ യഥാസമയം റിപ്പോർട്ട് ചെയ്യുന്നതിന് ഓൺലൈൻ സംവിധാനം ഇതിനകം ഏർപ്പെടുത്തിയിട്ടുണ്ട്. ഒഴിവുകൾ റിപ്പോർട്ട് ചെയ്യുന്നതിന്റെ കൃത്യത പരിശോധിക്കുന്നതിനായി ഉദ്യോഗസ്ഥ ഭരണ പരിഷ്കാര വകുപ്പിന്റെ അഡ്മിനിസ്ട്രേറ്റീവ് വിജിലൻസ് വിഭാഗം വിവിധ ഓഫീസുകളിൽ പരിശോധന നടത്തുന്നുണ്ട്.

**പി.എസ്.സി. അംഗീകരിക്കാത്ത നെറ്റ് ബോൾ എന്ന കായിക ഇനം**

40 (4764) ശ്രീ. സണ്ണി ജോസഫ്: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

കഴിഞ്ഞ നാലു വർഷമായി സംസ്ഥാന സ്പോർട്സ് കൗൺസിൽ അംഗീകാരത്തോടെ ദേശീയതല മത്സരങ്ങളിൽ കേരളത്തിന് മെഡലുകൾ നേടി തന്നിട്ടുള്ള നെറ്റ് ബോൾ എന്ന കായിക ഇനത്തെ പി.എസ്.സി. അംഗീകരിക്കാത്തത് ശ്രദ്ധയിൽപ്പെട്ടിട്ടുണ്ടോ; പ്രസ്തുത വിഷയം പരിഹരിക്കുന്നതിനുള്ള നടപടി സ്വീകരിക്കുമോ; വിശദാംശങ്ങൾ ലഭ്യമാക്കുമോ?

മികച്ച കായിക താരങ്ങൾക്ക് കേരള പബ്ലിക് സർവ്വീസ് കമ്മീഷൻ മുഖേന നടത്തുന്ന ക്ലാസ്-III, ക്ലാസ്-IV തസ്തികകളിലേയ്ക്ക് നടത്തുന്ന തെരഞ്ഞെടുപ്പുകളിൽ 40 കായിക ഇനങ്ങൾക്ക് അധികമാർക്ക് (വെയ്റ്റ്ലേജ്) നൽകിവരുന്നുണ്ട്. പ്രസ്തുത കായിക ഇനങ്ങളുടെ പട്ടികയിൽ നെറ്റ് ബോൾ ഉൾപ്പെട്ടിട്ടില്ല. ടി പട്ടികയിൽ പുതിയ

കായിക ഇനങ്ങൾ ഉൾപ്പെടുത്തുന്നതിനുള്ള പ്രൊപ്പോസലുകൾ നിലവിൽ പരിഗണനയിലില്ല. മികച്ച കായിക താരങ്ങൾക്ക് അധികമാർക്ക് നൽകുന്നതിനുള്ള മാനദണ്ഡങ്ങൾ ഭേദഗതി ചെയ്യുന്നത് സംബന്ധിച്ച വിഷയം പാനം നടത്തി ശുപാർശകൾ സമർപ്പിക്കുന്നതിനായി കേരള സ്റ്റേറ്റ് സ്പോർട്സ് കൗൺസിൽ സെക്രട്ടറി കൺവീനറായി ഒരു സമിതിയെ നിയോഗിച്ചിട്ടുണ്ട്.

### കൃഷി അസിസ്റ്റന്റ് തസ്തികയുടെ യോഗ്യത

41 (4765) ശ്രീ. ടി. ഐ. മധുസൂദനൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കൃഷി വകുപ്പിലെ കൃഷി അസിസ്റ്റന്റ് തസ്തികയുടെ അടിസ്ഥാനയോഗ്യത എന്താണ്;

&

(ബി) പ്രസ്തുത തസ്തികയുടെ അടിസ്ഥാന യോഗ്യതയിൽ ബി.എസ്.സി. അഗ്രികൾച്ചർ ഉൾപ്പെട്ടിട്ടുണ്ടോ?

12-7-2019-ലെ സ.ഉ.(കൈ)നമ്പർ 93/2019/കൃഷി പ്രകാരം കൃഷി അസിസ്റ്റന്റ് തസ്തികയുടെ അടിസ്ഥാന യോഗ്യത ചുവടെ ചേർക്കുന്നു :

(എ) (i) കേരള കാർഷിക സർവ്വകലാശാലയിൽ നിന്നും നൽകപ്പെടുന്ന ഡിപ്ലോമ ഇൻ അഗ്രിക്കൾച്ചർ/ഡിപ്ലോമ ഇൻ ഓർഗാനിക് അഗ്രിക്കൾച്ചർ, ആയതിന്റെ അഭാവത്തിൽ, (ii) അഗ്രിക്കൾച്ചറിലുള്ള വൊക്കേഷണൽ ഹയർ സെക്കന്ററി സർട്ടിഫിക്കറ്റ് (ബി) നല്ല കായിക ശേഷി

(സി) പ്രസ്തുത തസ്തികയ്ക്ക് നിലവിൽ പ്രസിദ്ധീകരിച്ച റാങ്ക് ലിസ്റ്റിൽ ഏതെല്ലാം യോഗ്യതകൾ നേടിയ ആൾക്കാരെയാണ് ഉൾപ്പെടുത്തിയിട്ടുള്ളത്;

- (1) കേരള കാർഷിക സർവ്വകലാശാലയിൽ നിന്നും നൽകപ്പെടുന്ന ഡിപ്ലോമ ഇൻ അഗ്രിക്കൾച്ചർ
- (2) ബി.എസ്.സി. അഗ്രിക്കൾച്ചർ
- (3) എം.എസ്.സി. അഗ്രിക്കൾച്ചർ
- (4) ബി.എസ്.സി. ഹോർട്ടികൾച്ചർ (കേരള കാർഷിക സർവ്വകലാശാലയിൽ നിന്നും ലഭിച്ച തുല്യതാ സർട്ടിഫിക്കറ്റ് ഹാജരാക്കിയിട്ടുള്ളവർ).